

بنگلہ دیش، مصر، کرغستان، نامیبیا اور روس کے انتخاباتی بندوبست کے اداروں کے سربراہان اور نمائندگان کا بھارت کا دورہ

Posted On: 14 FEB 2017 4:03PM by PIB Delhi

نئی دہلی۔ 14 فروری، روسی فیڈریشن، نامیبیا، کرغستان، مصر اور بنگلہ دیش کے انتخاباتی بندوبست سے تعلق اداروں ای ایم بی کے 13 سربراہان/نمائندگان، بھارت میں جاری اسمبلی انتخابات کے مشاہدے کے لئے نئی دہلی پہنچ گئے ہیں۔ مندوبین میں نامیبیا کے انتخاباتی کمیشن کے چیئرپرسن اور ایک کمشنر، مصر کی سپریم عدالت کے دو ارکان، روسی فیڈریشن کے مرکزی انتخاباتی کمیشن کے رکن اور بنگلہ دیش اور کرغستان کے انتخاباتی کمیشنوں کے سینئر نمائندے شامل ہیں۔

مندوبین نے بھارت میں انتخاباتی بندوبست کے مختلف پہلوؤں پر خاص طور پر جاری اسمبلی انتخابات میں انتخاباتی تیاریوں کے بارے میں جامع معلومات حاصل کرنے کے لئے کل بھارت کے انتخاباتی کمیشن ای سی آئی کا دورہ کیا تھا۔ معلومات حاصل کرنے سے متعلق اس اجلاس کے دوران جو دیگر ایجنڈہ تھا اُس میں جنوب جنوب تعاون کے تحت بین الاقوامی تعاون بھی شامل ہے۔

بین الاقوامی مندوبین کو ان انتخابات میں ٹیکنالوجی، خاص طور پر الیکٹرانک ووٹنگ مشینوں اور ووٹر ویریٹبل پیپر آڈٹ ٹریل (وی وی پی اے ٹی) کے استعمال کے بارے میں معلومات فراہم کرائی گئی۔ ای سی آئی کے سینئر افسران نے اسمبلی انتخابات کے لئے اپنائے گئے انتخاباتی بندوبست کے پورے عمل کے بارے میں بھی وسیع معلومات فراہم کیں۔

ان لوگوں کو انتخاباتی منصوبہ بندی، اطلاعات ٹیکنالوجی کے استعمال، انتخاباتی قوانین، اخراجات پر نظر رکھنے کے طور طریقوں، ای وی ایم / وی وی اے پی ٹی اور ایس وی ای ای پی کے بارے میں بھی جانکاری دی گئی۔

یہ مندوبین انتخاباتی تیاریوں کے مشاہدے کے لئے آج دہرہ دون پہنچ جائیں گے۔ یہ لوگ 15 فروری 2017 کو ڈسپیچ مرکزوں اور پولنگ مرکزوں کا دورہ کریں گے۔

بین الاقوامی مندوبین کے لئے انتخابات کے مشاہدوں کے اس پروگرام کا اہتمام (ای وی پی) کو ای سی آئی نے بھارت میں اقوام متحدہ کے ترقیاتی پروگرام (یو این ڈی پی) کے ساتھ مل کر کیا تھا۔ ای سی آئی اور یو این ڈی پی پچھلے کئی برسوں سے انتخاباتی بندوبست کے میدان میں شراکت کر رہے ہیں جس کی ایک خاص بات یہ ہے کہ یہ ادارے ای سی آئی کے جنوب جنوب تعاون قدم کے تحت ترقی پذیر ملکوں کے ساتھ انتخاباتی بندوبست کے میدان میں ایک دوسرے کو اپنے تجربات اور ہنر سے واقف کرانے کو مشترکہ طور پر بڑھاوا دیتے ہیں۔

U-707

